

जलस्वराज्य-२ कार्यक्रमाच्या अंमल-  
बजावणीसाठी उप सचिव तथा प्रकल्प  
संचालक (सु.स.प्र.व्य.क.) यांच्या नावे  
असलेल्या स्विय प्रपंजी खाते (PLA)  
क्र. ६१८४३५००१० मध्ये रक्कम वर्ग  
करणेबाबत (२०१५-२०१६)

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: सुसप्रव्यक-संकिर्ण-०५१५/प्र.क्र.९४/पापु-११  
७ वा मजला, गोकुळदास तेजपाल रुग्णालय इमारत संकुल,  
मंत्रालय, मुंबई-४००००१  
तारीख: २२ मार्च, २०१६

वाचा

- १) शासन निर्णय क्रमांक: जस्वप्र-१२१३/प्र.क्र.२००/पापु-११, दि. ०४/०१/२०१४
- २) शासन निर्णय क्रमांक: सुसप्रव्यक-जस्वप्र-२०१४/प्र.क्र.१४६/पापु-११, दि. ०३/११/२०१४
- ३) शासन निर्णय क्रमांक: सुसप्रव्यक-संकिर्ण-०४१५/प्र.क्र.९४/पापु-११, दि. ०२/०२/२०१६

प्रस्तावना

राज्यामध्ये लोक सहभागातून आणि मागणी आधारित तत्वावर जलस्वराज्य-२ कार्यक्रम राबविण्याबाबतचा निर्णय संदर्भ क्र. १ येथील दि. ०४/०१/२०१४ च्या शासन निर्णयान्वये घेतला असून या कार्यक्रमाचा कालावधी कार्यक्रम सुरु झाल्यापासून सहा वर्षांचा राहणार आहे. या कार्यक्रमाची किंमत २३५ दशलक्ष डॉलर असून त्यापैकी ७० टक्के कर्ज (१६५ दशलक्ष डॉलर) व ३० टक्के (७० दशलक्ष डॉलर) राज्यशासनाचा सहभाग राहणार आहे. जलस्वराज्य-२ कार्यक्रमासाठी जागतिक बँकेकडून अर्थसहाय्य प्राप्त होणार असून प्राप्त होणारे अर्थसहाय्य प्रोग्राम फॉर रिझल्टस् या वित्तीय साधनांतर्गत उपलब्ध होणार आहे. या साधनांतर्गत मिळणारे अर्थसहाय्य उद्दिष्ट पूर्ती आधारित निधी संवितरण निर्देशकांशी (Disbursement Linked Indicators - DLIs) निगडीत आहे. स्वतंत्र तपासणी यंत्रणेमार्फत उद्दिष्टपूर्तीची खात्री झाल्यानंतर अर्थसहाय्य प्राप्त होणार आहे. जलस्वराज्य-२ कार्यक्रमांतर्गत हाती घेण्यात आलेल्या तसेच हाती घेण्यात येणाऱ्या विविध घटकांवर खर्च करून

प्रकल्प विहीत कालावधीत पूर्ण करण्याकरिता उप सचिव तथा प्रकल्प संचालक (सु.स.प्र.व्य. कक्ष) यांचे नावे रिझर्व्ह बँक ऑफ इंडिया, मुंबई येथे स्विय प्रपंजी खाते (PLA) क्र. ६१८४३५००१० उघडण्यात आलेले आहे. सन २०१५-१६ या आर्थिक वर्षाकरिता जलस्वराज्य-२ कार्यक्रमासाठी रूपये ७७,००,००,०००/- (रूपये सत्त्याहत्तर कोटी फक्त) एवढा निधी अर्थसंकल्पीत केलेला असून त्यापैकी रूपये ४९,६६,६६,०००/- (रूपये एकोणपन्नास कोटी सहासष्ट लाख सहासष्ट हजार फक्त) इतका निधी स्विय प्रपंजी खात्यामध्ये वर्ग करण्यास वित्त विभागाने मान्यता दिलेली आहे. सदर मान्यतेच्या अनुषंगाने माहे फेब्रुवारी, २०१६ मध्ये खर्च करण्यासाठी आवश्यक असलेले रूपये १०,००,००,०००/- (रूपये दहा कोटी फक्त) सहाय्यक लेखाधिकारी (PAO), फोर्ट, मुंबई येथून आहरित करून उप सचिव तथा प्रकल्प संचालक (RSPMU) यांचे नावे रिझर्व्ह बँक ऑफ इंडिया, मुंबई येथे स्विय प्रपंजी खाते (PLA) क्र. ६१८४३५००१० या खात्यामध्ये दि. १७/०२/२०१६ रोजी घनादेशाद्वारे जमा करण्यात आले आहे. आता उर्वरित तरतूदीपैकी रु. ११,५०,००,०००/- (रूपये अकरा कोटी पन्नास लाख फक्त) निधीची आवश्यकता भासणार असल्याने सदर रु. ११,५०,००,०००/- (रूपये अकरा कोटी पन्नास लाख फक्त) इतका निधी उप सचिव तथा प्रकल्प संचालक (सु.स.प्र.व्य.कक्ष) यांचे नावे रिझर्व्ह बँक ऑफ इंडिया, मुंबई येथे स्वीय प्रपंजी खाते (PLA) क्र. ६१८४३५००१० मध्ये जमा करण्याचा प्रस्ताव शासनाच्या विचाराधीन होता.

## शासन निर्णय

जलस्वराज्य-२ कार्यक्रमासाठी सन २०१५-१६ करिता रूपये ११,५०,००,०००/- (रूपये अकरा कोटी पन्नास लाख फक्त) इतका निधी उप सचिव तथा प्रकल्प संचालक (सु.स.प्र.व्य.कक्ष) यांचे नावे रिझर्व्ह बँक ऑफ इंडिया, मुंबई येथे स्विय प्रपंजी खाते (PLA) क्र. ६१८४३५००१० मध्ये जमा करण्यास खालील अटीच्या अधीन राहून सशर्त शासन मान्यता देण्यात येत आहे.

१. या तरतूदीतून जागतिक बँकेशी केलेल्या करारात नमूद करण्यात आलेल्या तरतूदीनुसार जलस्वराज्य-२ कार्यक्रमाच्या बाबींवर खर्च करण्यात यावे.

२. सदर अनुदानाच्या रकमेचे स्वतंत्र लेखे ठेवण्यात यावे.
३. सदर अनुदानाचे उपयोगिता प्रमाणपत्र विहित नमून्यात शासनाला सादर करावे तसेच उपयोगिता प्रमाणपत्राच्या प्रती महालेखापालांनाही पाठवाव्यात.
४. सदर अनुदानाचा खर्चाचा महालेखापाल कार्यालयात नोंदविलेल्या खर्चाशी ताळमेळ घालावा आणि विहित अहवाल विहित दिनांकास, लेखा अधिकारी, पापु-२०, पाणी पुरवठा व स्वच्छता विभाग, मंत्रालय, मुंबई यांच्याकडे सादर करावा.
२. वरील प्रयोजनासाठी होणारा खर्च मागणी क्र. वाय-२, २२१५-पाणी पुरवठा व स्वच्छता, ०१ पाणी पुरवठा, १०२-ग्रामीण पाणी पुरवठा, पंचवार्षिक योजनांतर्गत योजना, (०६) जागतिक बँक सहाय्य प्रकल्प, (०६) (१६) प्रकल्प नियोजन व संनियंत्रण कक्ष (जलस्वराज्य योजना) (२२१५ ९३०७), ३१-सहाय्यक अनुदान या लेखा शिर्षाखाली खर्ची टाकावा व सन २०१५-२०१६ साठी मंजूर असलेल्या तरतूदीतून भागविण्यात यावा.
३. सदर रूपये ११,५०,००,०००/- (रुपये अकरा कोटी पन्नास लाख फक्त) वितरणाकरिता श्री. रुचेश जयवंशी (भा.प्र.से.), उप सचिव तथा प्रकल्प संचालक, सुधारणा सहाय्य व प्रकल्प व्यवस्थापन कक्ष, पाणी पुरवठा व स्वच्छता विभाग, मंत्रालय, मुंबई यांना नियंत्रक अधिकारी म्हणून व श्री. एन. व्ही. कोंगळे, वित्त नियंत्रक, सुधारणा सहाय्य व प्रकल्प व्यवस्थापन कक्ष, पाणी पुरवठा व स्वच्छता विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे. या शासन निर्णयान्वये मंजूर केलेली रक्कम अधिदान व लेखा अधिकारी कार्यालय, मुंबई येथून आहरित करून उप सचिव तथा प्रकल्प संचालक (सु.स.प्र.व्य. कक्ष) यांचे नावे रिझर्व्ह बँक ऑफ इंडिया, मुंबई येथील स्विय प्रपंजी खाते (PLA) क्र. ६१८४३५००१० मध्ये जमा करण्याची कार्यवाही आहरण व संवितरण अधिकारी तसेच नियंत्रक अधिकारी यांनी करावी.

४. अधिदान व लेखाधिकारी, मुंबई यांनी सदर अनुदानाची रक्कम "Dy. Secretary & Project Director (R.S.P.M.U.) P.L.A. A/C ६१८४३५००१०" यांचे नावे, धनादेशाद्वारे उपलब्ध करून दयावी.

५. हा शासन निर्णय नियोजन विभागाने त्यांच्या अनौपचारिक संदर्भ क्र. ३२०/१४४३, दिनांक २५/०६/२०१५ व वित्त विभागाचा अनौपचारिक संदर्भ क्र. ४६४/व्यय-३, दिनांक ०५/११/२०१५ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२२१७५४२६५९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्री. बा. पवार)

अवर सचिव, महाराष्ट्र शासन

प्रत,

१. महालेखापाल (लेखा परीक्षा / लेखा अनुज्ञेयता) - १, महाराष्ट्र, मुंबई
२. अधिदान व लेखा अधिकारी, अधिदान व लेखा कार्यालय, फ्री प्रेस जर्नल मार्ग, मुंबई- २१
३. अधिदान व लेखा अधिकारी, अधिदान व लेखा कार्यालय, बांद्रा-कुर्ला संकुल (पूर्व), मुंबई- ५१
४. सह संचालक, लेखा व कोषागारे, संगणक शाखा, नवीन प्रशासकीय भवन, मुंबई
५. वित्त विभाग (व्यय-३/को.षा.प्र.५/असं-१८)
६. नियोजन विभाग (कार्या-१४४३ / १४१४)
७. अवर सचिव (पापु-०४), लेखाधिकारी (पापु-२०), पाणी पुरवठा व स्वच्छता विभाग, मुंबई
८. वित्त नियंत्रक, सु.स.प्र.व्य. कक्ष, पाणी पुरवठा व स्वच्छता विभाग, नवी मुंबई- ४०० ६१४

९. रोख शाखा, सु.स.प्र.व्य. कक्ष, पाणी पुरवठा व स्वच्छता विभाग, नवी मुंबई- ४०० ६१४
१०. निवड नस्ती, कार्यासन क्र. पापु-११, पाणी पुरवठा व स्वच्छता विभाग, नवी मुंबई - ४०० ६१४